

منصوبہ بندی

اسوہ حسنے سے ماخوذ ایک اصول کا جائزہ

ڈاکٹر محمد یوسف فاروقی

تحلیق انسانی کا بنیادی مقصد یہ ہے کہ انسان اس دنیا میں عدل و انصاف، ایمان و اخلاق اور اعلیٰ اقدار پر مبنی ایسا معاشرہ قائم کرے جو ایک طرف حقوق اللہ کی ادائیگی کا اہتمام کرے تو دوسری طرف حقوق العباد کی نگرانی کا فریضہ بھی عدل و انصاف کے تقاضوں کے مقابل انجام دے۔ اس فریضے کو انجام دینے کے لیے انسان کو وسیع علم، انتظامی صلاحیت اور مطبوع عزم واستقامت اور خود اعتمادی جیسی صلاحیتوں کی ضرورت ہوتی ہے، جن کے بغیر انسان اپنے مقصد تخلیق کی تکمیل نہیں کر سکتا۔ اللہ تعالیٰ نے تخلیق آدم کے وقت سے ہی انسان کو علم کی صلاحیت، ذہانت، خیر و شر کی پیچان اور بہت سی اعلیٰ صلاحیتوں سے نواز دیا تھا، تاکہ وہ خلافت ارضی کی ذمے دار یوں کو جھا سکے۔ اللہ تعالیٰ نے صرف صلاحیتیں عطا فرمائے پر ہی اکتفانیں کیا ہیں کہ حضرت آدم علیہ السلام کو وہ تمام ضروری علوم پر ذریعہ وی عطا فرمادے تھے، جن کی انسان کو دنیا میں ضرورت پر رکھتی تھی۔

اللہ تعالیٰ نے جس طرح انسان کی تعلیم و تربیت فرمائی ہے، نیز قرآن حکیم میں جس طرح اس کی تفصیلات بیان کی گئی ہیں، ان سے ایک اصول جو نمایاں طور پر ابھرتا ہے اسے ہم اللہ تعالیٰ کی تدبیر کہہ سکتے ہیں۔ ہماری اجتماعی زندگی میں انفرادی یا اجتماعی امور کو علم و حکمت اور تدبیر کے ساتھ مطے کرنا اب ایک باقاعدہ فن ہے۔ علمی زبان میں اسے فنِ انتظامی امور (Management Science) کہتے ہیں، اسکی فن کا سب سے اہم اصول منصوبہ بندی ہے۔

منصوبہ بندی کا مطلب یہ ہے، کہ کسی بھی اہم معااملے کو طے کرنے کے لیے ایسے لوگ منصوبہ بنا کیں جو ایک طرف اپنے گرد و پیش کے حالات سے اچھی طرح آگہ ہوں، تو دوسری طرف اپنے وسائل و ذرائع سے بھی خوب واقف ہوں، وہ پورے مذرا اور ملم، خدمت نے ساتھ زیر غور مسئلے کے تمام پہلوؤں کا

جا نہ لے کرو وہ پہلو اختیار کریں، جو ملک و ملت کے لیے مفید ہو، قابل عمل ہو اور جس کے ذریعے طے شدہ مقاصد کا حصول ممکن ہو۔ منصوبہ بندی کے ساتھ ساتھ اس کو عملی جامہ پہنانے کے لیے بھی حسن تدبیر اور حکمت عملی کی ضرورت ہوتی ہے۔ اس اصول کو بہتر انداز میں وہی اقوام استعمال کر سکتی ہیں جو علم و حکمت کی دولت سے مالا مال ہوں، اور جن میں نظم و ضبط، اجتماعیت، اخلاقی اقدار اور تہذیبی روایات مستحکم ہوں، لہذا منصوبہ بندی خواہ کوئی فرد اپنے ذاتی امور سے متعلق انجام دے، یا ارباب حل و عقد ملکی اور ملی معاملات سے متعلق تمام امور میں اس کی ضرورت ہے، جس کے ذریعے لوگ اپنے انفرادی اور اجتماعی معاملات میں منصوبہ بندی کے ذریعے کام یابی حاصل کر سکیں۔ اس ضورب کی سمجھیل کے لیے انہیں وسیع علم، حربے اور حکمت و کدار کی ضرورت ہوتی ہے، لہذا سب سے پہلے اسے نظام تعلیم و تربیت کے لیے منصوبہ بندی درکار ہوتی ہے، جو یہ صلاحیتیں پروان چڑھائے۔

اللہ تعالیٰ کی پیدا کردہ اس کائنات میں غور و فکر کیجیے، تو صاف طور پر نظر آئے گا کہ خالق کائنات نے کمال علم و حکمت کے ساتھ اور ایک جامع منصوبے کے تحت اس کائنات کو وجود بخشنا ہے۔ قرآن حکیم کی بعض آیات مبارکہ اللہ تعالیٰ کی حکمت تخلیق اور منصوبہ بندی پر دلالت کرتی ہیں۔

مثلاً یہ آیت مبارکہ:

الْحَسِيبُتُمْ أَنَّمَا خَلَقْنَاكُمْ عَبْدًا وَأَنَّكُمْ إِلَيْنَا لَا تُرْجَعُونَ (۱)

کیا تم یہ گمان کرتے ہو کہ ہم نے تمہیں بے مقصد اور بے کار پیدا کیا ہے، اور یہ کہ تم ہماری طرف لوٹ کر نہیں آؤ گے؟

اس آیت مبارکہ میں غور کریں تو دو باتیں واضح طور پر نمایاں ہوتی ہیں۔ پہلی بات تو یہ واضح ہوتی ہے کہ تخلیق انسان کے طے شدہ مقاصد ہیں۔ دوسرے یہ کہ اللہ تعالیٰ نے ابتدائے آفرینش لے کر یوم قیامت تک ہر چیز کو ایک منظم منصوبے کے تحت تخلیق فرمایا، اور یہ کہ کائنات کا سارا نظام اللہ تعالیٰ کے منصوبے کے مطابق تلقین قیامت چلتا رہے گا۔

شریعت اسلامیہ میں منصوبہ بندی کی اہمیت کو سمجھنے کے لیے قرآن حکیم کی ان آیات کا مطالعہ ضروری معلوم ہوتا ہے جو اس کائنات اہم اس کے لفظ کے بارے میں اللہ تعالیٰ کی تدبیر و حکمت پر روشنی ذالتی ہیں:

إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى

الْعَرْشِ يَدْبِرُ الْأَمْرَ (۲)

یقیناً آپ کارب تودہ ہے جس نے آسانوں اور زمینوں کو چھوٹ دن میں تخلیق کیا، اور پھر عرش پر جلوہ افروز ہوا، (خلوق کے) معاملات کی وہی تدبیر کرتا ہے۔
تدبیر کا مطلب یہ ہے کہ معاملات کو حکمت و مصلحت اور سماج پر نظر رکھ کر انجام دیا جائے۔ امن منظور نے اس لفظ کی وضاحت اس طرح کی ہے:

والتدبیر ان يتدبیر الرجل امره ويدبره اي ينظر في عاقبه (۳)
تدبیر یہ ہے کہ انسان اپنے معاملے میں غور و فکر کرے اور یہ دیکھے کہ اس کام کا نتیجہ کیا ہر آمد ہو گا۔

کوئی تدبیر اس وقت تک مکمل نہیں ہو سکتی جب تک مسئلے کے تمام پہلوؤں پر غور نہ کر لیا جائے۔ حسن تدبیر کا تقاضا یہ ہوتا ہے کہ زیر غور مسئلے کے ظاہری پہلوؤں کے ساتھ اس کے پوشیدہ پہلوؤں کا بھی جائزہ لیا جائے، یہ مفہوم تدبیر کے مادے سے اخذ کیا گیا ہے۔ لفظ تدبیر کا اصل مادہ د، ب، ر ہے جس کا مطلب ہے پچھلا حصہ (جونا ہوں سے اوجھل ہو) یا وہ پوشیدہ حصہ جو عام طور پر چھپا ہوا ہوتا ہے۔ تدبیر یا منصوبے بندی کرتے ہوئے پوشیدہ اور اوجھل پہلوؤں کو نظر انداز نہیں کیا جاسکتا۔

سورہ پونس کی مذکورہ آیت مبارکہ میں غور و فکر سے تمیں چیزیں نمایاں ہوتی ہیں۔ پہلی چیز تدریج ہے، دوسرا چیز نظم و ترتیب ہے، اور تیسرا چیز ارتقا ہے۔

یہ تینوں چیزیں ایک عمدہ منصوبہ بندی کا حصہ ہیں۔ ایک اعلیٰ منصوبہ بندی کرنے والا شخص کسی کام کو شروع کرنے کے بعد قارغ ہو کر نہیں بیٹھ جاتا بلکہ مسلسل اس کی مگرانی بھی کرتا ہے۔ اللہ تعالیٰ نے اپنے تخلیق کائنات کے منصوبے اور اس کی مگرانی کو سورۃ رعد میں قدرے وضاحت کے ساتھ بیان کیا ہے۔ فرمان خداوندی ہے:

اللَّهُ الَّذِي رَفَعَ السَّمَوَاتِ بِغَيْرِ عَمَدٍ تَرَوْنَهَا ثُمَّ أَسْتَوَى عَلَى الْعَرْشِ وَسَخَرَ
الشَّمْسَ وَالْقَمَرَ طَّحْكُلٌ يَعْجَرِي لِأَجْلٍ مُسْمَى طَ يَدْبِرُ الْأَمْرَ يُفْصِلُ الْآيَتِ
لَعَلَّكُمْ بِلِقَاءَ رَبِّكُمْ ثُوْقُنُونَ ۝ وَهُوَ الَّذِي مَدَ الْأَرْضَ وَجَعَلَ فِيهَا رَوَاسِيَ
وَأَنْهَرًا طَ وَمِنْ كُلِّ الشَّمَرِتِ جَعَلَ فِيهَا زَوْجَيْنِ اثْنَيْنِ يُعْشِيَ الْيَلَ النَّهَارَ طَ إِنَّ
فِي ذَلِكَ لَذِكْرٌ لِقَرْمٍ يَتَفَكَّرُونَ ۝ (۲)

وہ اللہ ہی تو ہے جس نے ستونوں کے بغیر آسانوں کو بلند کر کھا ہے، تم اسے اپنی آنکھوں سے دیکھ سکتے ہو پھر اللہ تعالیٰ عرش پر جلوہ افروز ہوئے، اور اسی نے سوراخ اور چاند کو محرک کیا

(اپنی ذیوں پر لگایا) ان میں سے ہر ایک اپنی مقررہ مدت تک کے لیے گردش کر رہا ہے۔ وہی تمام معاملات کا انتظام کرتا ہے۔ اور اپنی آیات کو کھول کھول کر بیان کرتا ہے، تاکہ تم اپنے رب کے سامنے پیش ہونے کا لفظیں کرلو۔

ہم نے یہاں سورہ الرعد کی آیات دو اور تین کو نقل کیا ہے، طوالت کی وجہ سے آیت نمبر چار کو چھوڑ دیا ہے۔ ان آیات میں اللہ تعالیٰ نے اپنی تخلیق کے ظلم کو بیان کیا ہے کہ کائنات کی ہر چیز فطرت کے طے کردہ قواعد و ضوابط کے مطابق اپنے عمل میں مصروف ہے۔ افلک و ارض کی ہر چیز میں جواہر و تاثیر نظر آ رہی ہے وہ سب اللہ تعالیٰ کے مقرر کردہ قانون کے مطابق ہے۔

تخلیق کائنات میں تدریج کی تفصیل بھی قرآن حکیم میں ملتی ہے:

حَلَقَ الْأَرْضَ فِي يَوْمَيْنِ (۵)

اللہ تعالیٰ زمین کو دو دن میں تخلیق کیا۔

اس کے بعد زمین پر پہاڑوں کا سلسہ قائم کیا، اس زمین میں انسانی معيشت کا تمام سامان رکھا:

وَجَعَلَ فِيهَا رَوَاسِيَ مِنْ فُوْقَهَا وَبَرَكَ فِيهَا وَقَدَّرَ فِيهَا أَقْوَانَهَا فِي أَرْبَعَةِ

أَيَّامٍ (۶)

اور اس زمین پر پہاڑ بنائے، اور اس زمین میں برکتیں رکھیں، اور اس میں سامان معيشت مقرر کیا (یہ سارے کام) چاروں میں مکمل ہوئے۔

زمین کی طرح آسمانوں کی تخلیق کا کام بھی دو دن میں انجام پایا:

فَقَصَمَهُنَّ سَبْعَ سَمَوَاتٍ فِي يَوْمَيْنِ وَأَوْخَى فِي كُلِّ سَمَاءٍ أَمْرَهَا طَوْزَيْنَا السَّمَاءَ

الَّذِيْنَا بِمَصَابِيحَ وَحِفْطَاطِ ذَلِكَ تَقْدِيرُ الْعَزِيزُ الْعَلِيُّمُ (۷)

پھر (اللہ تعالیٰ نے) دو دن میں سات آسمانوں کو بنایا، اور ہر آسمان کو اس کا عمل الجام کر دیا اور آسمان دنیا کو شعلوں (ستاروں) سے مزین کیا اور حفظ بھی کیا۔ یہ سب کچھ ایک زبردست علیم و خبیر کے اندازے (تمثیلیں) ہیں۔

تخلیق کائنات سے متعلق آیات کی تفسیر میں ہمارے سارے مفسرین سبھی لکھتے ہیں کہ زمین و آسمان کی تخلیق کا عمل چندوں میں مکمل ہوا۔ حافظ ابن کثیر لکھتے ہیں کہ اللہ تعالیٰ نے دو دنوں میں زمین پیدا فرمائی، دو دنوں میں آسمان بنائے اور پھر دو دنوں میں پہاڑ، سمندر بنائے اور تمام جان دار خلق کی معيشت کا سامان زمین کے اندر اپنے اندازے کے مطابق رکھا۔ (۸)

مذکورہ آیات سے ہم یہ نتیجہ اخذ کر سکتے ہیں کہ جب اللہ تعالیٰ نے ارض و سماں مکمل اعتدال اور توازن قائم کیا ہوا ہے اور امور کائنات کو وہ پورے لفغم و ضبط کے ساتھ اور اپنی تدبیر و منصوبے کے تحت چلا رہا ہے تو انسانوں کو بھی فلاح و کام یابی کے لیے اپنے معاملات کو حسن تدبیر اور جامع منصوبے بندی کے ساتھ چلانا چاہیے۔

اللہ تعالیٰ کی حکمت و تدبیر صرف تخلیق کائنات تک محدود نہیں، اس کی تدبیر کا دائرہ ارض و سماں اور مختلف کے تمام امور کو محیط ہے۔ ہم یہاں بے طور مثال قرآن کریم کے نزول اور اس کی حفاظت کے اہتمام کا جائزہ لیں گے، اور اس بات کو سمجھنے کی کوشش کریں گے کہ قرآن حکیم کی حفاظت میں اللہ تعالیٰ کی حکمت و تدبیر اور منصوبہ بندی کس طرح کار فرمان نظر آتی ہے۔

قرآن حکیم (الفاظ و معانی) علیم الہی کا حصہ ہے، اور بے طور علم اللہ تعالیٰ کی دیگر صفات کی طرح ذات باری تعالیٰ کا ازالی و ابدی جز ہے۔ اللہ تعالیٰ نے اپنے علم کا وہ حصہ جو امت کی مسلمہ کی رہنمائی اور ہدایت کے لیے آخری رسول حضرت محمد صلی اللہ علیہ وسلم پر نازل کرنا چاہتا تھا، دستاویز (ریکارڈ) کی صورت میں لوح حفظ میں محفوظ کر دیا۔ لوح حفظ و محفوظ تین مقام ہے جہاں اللہ تعالیٰ نے اس کائنات میں وقوع پذیر ہونے والے تمام امور، اپنے فیصلے اور ارض و سماں سے متعلق تمام احوال و منصوبے دستاویزی صورت میں محفوظ کر دیے ہیں۔ قرآن حکیم صفتِ الہی کی صورت میں تو محفوظ تھا لیکن اب دستاویز کی شکل میں بھی محفوظ ہو گیا، لوح حفظ میں دستاویزی شکل میں محفوظ ہوتا حفاظت قرآن کا پہلا مرحلہ تھا:

بَلْ هُوَ قُرْآنٌ مَّجِيدٌ فِي لَوْحٍ مَّحْفُوظٍ (۹)

بل کہ یہ قرآن عظیم الشان ہے، لوح حفظ میں موجود ہے۔

لوح حفظ عرشِ الہی کے دوستی جانب و محفوظ تین مقام ہے جہاں کسی جن یا شیطان کی رسائی ممکن نہیں، ملائکہ اس کی مگر انی کے لیے مقرر ہیں۔ عبد الرحمن بن سلمان کی روایت کے مطابق حضرت اسرافیل علیہ السلام ہر وقت اس کی مگر انی کا فریضہ انجام دیتے ہیں۔ لیکن ان ملائکہ کو لوح حفظ میں موجود ستاویزات کے مندرجات تک رسائی حاصل نہیں۔ (۱۰) صرف حضرت جبریل علیہ السلام کو لوح حفظ تک رسائی اس وقت حاصل ہوتی ہے جب اللہ تعالیٰ اپنے رسول پر وہی نازل فرمانا چاہتے ہیں۔ اس وقت بھی حضرت جبریل کی رسائی اللہ تعالیٰ کے حکم اور اس کی جانب سے اجازت پر حاصل ہوتی ہے۔ وہی یا کلام اللہ کا جو حصہ اللہ تعالیٰ نازل کرنا چاہتے ہیں، جبریل علیہ السلام صرف اتنا حصہ لے کر اللہ کے رسول تک پہنچاتے ہیں۔

قرآن حکیم کی خفاظت کے سلسلے میں نزول وحی کا مرحلہ بھی بہت اہم اور قابل ذکر ہے۔ جبریل امین جب وحی لے کر رسول اکرم ﷺ کی خدمت میں حاضر ہوتے ہیں تو وہ روح کی شکل میں آتے ہیں۔ جبریل امین کا روح کی شکل میں وحی لے کر آنحضرت قرآن کا دوسرا مرحلہ ہے:

وَإِنَّهُ لِتَنزِيلُ رَبِّ الْعَالَمِينَ ۝ نَزَلَ بِهِ الرُّوحُ الْأَمِينُ ۝ عَلَىٰ قَلْبِكَ لِتَكُونَ مِنَ الْمُنْذِرِينَ ۝ (۱۱)

بلاشہر یہ رب العالمین کا نازل کردہ (کلام) ہے، روح الامین سے لے کر اترے ہیں، تاکہ آپ کے قلب میں اسے اتار دیں، تاکہ آپ (اس کلام کے ذریعے) لوگوں کو تنبہ کریں۔

کلام اللہ کی خفاظت کے اہتمام میں یہ نکتہ بھی قابل غور ہے کہ اللہ تعالیٰ نے حضرت جبریل علیہ اسلام کو روح کی شکل میں بھیجنے کا انتظام فرمایا، اس لیے کہ روح پر کسی بھی قوت کے اثر انداز ہونے کا احتمال نہیں ہوتا، البتہ مادی اجسام پر فضائیں پھیلی ہوئی شیطانی قوتیں اثر انداز ہو سکتی ہیں، لہذا اللہ تعالیٰ نے اپنے کلام کو محفوظ رکھنے کے لیے یہ اہتمام بھی کر دیا کہ روح الامین کلام الہی کو لے کر نازل ہوں اور باطل کی کوئی قوت کسی بھی صورت میں اثر انداز نہ ہو سکے۔ (۱۲)

وَإِنَّهُ لِكَبُّ غَرِيبٌ ۝ لَا يَأْتِيهُ الْبَاطِلُ مِنْ ۝ بَيْنَ يَدَيْهِ وَلَا مِنْ خَلْفِهِ ۝ تَنْزِيلٌ مِنْ حَكِيمٍ حَمْدٍ ۝ (۱۳)

یقیناً یہ ظیم المرتب کتاب ہے۔ باطل اس کے قریب بھی نہیں پہنچ سکتا، نہ سامنے سے نہ پہنچ سے، یہ (کتاب) تو بہت حکمت والے اور قابل ستائش ہستی کی طرف سے نازل کی گئی ہے۔ روح کی شکل میں بھیجا اس لیے بھی ضروری تھا کہ روح بہت سریع الحركت ہوتی ہے، اس کی رفتار روشنی کی رفتار سے کہیں زیادہ ہوتی ہے۔ لہذا اس قدر سریع الحركت چیز میں کسی بھی قوت کا مداخلت کرنا ناممکن ہے۔ نزول قرآن کے سارے عمل میں اس بات کا خصوصی اہتمام کیا گیا ہے کہ اللہ تعالیٰ کا کلام روح محفوظ سے قلب رسول تک اور قلب رسول سے لسان رسول صلی اللہ علیہ وسلم تک ہر قسم کی آمیزش و تحریف سے پاک رہے، وہ حق و صداقت کے ساتھ نازل ہو، اور حق و صداقت کے ساتھ ہی اس کا ظہور ہو:

وَبِالْحَقِيقَةِ اَنْزَلْنَاهُ وَبِالْحَقِيقَةِ نَزَلَ (۱۴)

ہم نے اس کتاب کو حق کے ساتھ نازل کیا اور حق ہی کے ساتھ یہ نازل ہوا۔ اللہ تعالیٰ نے قرآن حکیم میں بیرونی مداخلت سے خفاظت کے ساتھ ساتھ داخلی طور پر بھی خفاظت کا

انتظام فرمایا، اللہ تعالیٰ نے واضح طور پر بتادیا کہ کلام اللہ کو قلب رسول پر نازل کرنے والا نہایت دیانت دار ہے، وہ خود امین ہے، لہذا ان کی جانب سے کسی قسم کی آمیزش، تغیر و تبدل یا کسی بیشی کا کوئی اندیشه نہیں۔ وہ امین ہیں اور اس عظیم امانت کو نہایت دیانت داری کے ساتھ پہنچانے کا فرضیہ انجام دیتے ہیں۔ رمضان المبارک میں قرآن کریم کے نزول کی حکمت پر غور کیجیے تو اس میں حفاظت قرآن کی مصلحت نمایاں نظر آتی ہے:

شَهْرُ رَمَضَانَ الَّذِي أُنزِلَ فِيهِ الْقُرْآنُ (۱۵)

رمضان المبارک و مہینہ ہے جس میں قرآن کریم نازل کیا گیا۔

رمضان المبارک کے بارعے میں حضرت ابو ہریرہؓ کی روایت ہے:

اذاجاء رمضان فتحت ابواب الجنة، وغلقت ابواب النار، و صدفت الشياطين (۱۶)

جب رمضان کا مہینہ آتا ہے تو جنت کے دروازے کھول دیے جاتے ہیں، جہنم کے دروازے بند کر دیے جاتے ہیں اور شیاطین کو قید کر دیا جاتا ہے۔

ایک طرف اللہ تعالیٰ شیاطین کو رمضان میں محبوس کر دیتے ہیں، دوسری طرف اس ماہ کی اس شب کو جس میں قرآن کریم کا نزول ہوا بہت بارکت اور قدر و عظمت والی شب قرار دیتے ہیں:

إِنَّا أَنْزَلْنَاهُ فِي لَيْلَةٍ مُّبِّرَّةٍ (۱۷)

ہم نے اس کلام کو بہت بارکت رات میں نازل کیا۔

إِنَّا أَنْزَلْنَاهُ فِي لَيْلَةٍ الْقَدْرِ (۱۸)

ہم نے اس کتاب کو بہت قدر و عظمت والی شب میں نازل کیا۔

مندرجہ بالا آیات سے صرف رمضان المبارک کی قدر و منزلت کا اظہار نہیں ہو رہا ہے، یہ آیات قرآن کی عظمت اور قدر و منزلت کو بھی ظاہر کرتی ہیں۔ جب کسی کلام کا تقدس، عظمت و احترام قائم ہو جاتا ہے تو اس کلام کی حفاظت کا اہتمام بھی ہو جاتا ہے۔ انسانی معاشروں میں مقدس و محترم کلام کو نہ مٹانا آسان ہے اور نہ ہی اس میں تغیر و تبدل آسان ہوتا ہے۔ ہم یہ بات پورے اعتماد سے کہہ سکتے ہیں کہ جب تک امت مسلمہ کے دلوں میں قرآن حکیم کی عظمت، محبت اور اس سے گہرا علط م موجود ہے، اس وقت تک یہ کلام ہر قسم کی آمیزش اور تحریف وغیرہ سے محفوظ رہے گا۔

کلام اللہ کی حفاظت کے لیے اللہ تعالیٰ کی ایک اور لطیف تدبیر ہی ہے، وہ یہ کہ جس قلب پر کلام اللہ

کانزول ہوتا تھا اسے اس قدر منور اور طاقت ور بنا دیا جائے کہ وہ نہ صرف کلام اللہ کی عظمت و قدس، اس کے بہیت و جلال اور عظیم امانت کے خل کو برداشت کر سکے بل کہ الفاظ و معانی کو بھی پوری طرح اپنے قلب میں محفوظ کرنے کے قابل ہو جائے۔

اللہ تعالیٰ نے رسول اللہ ﷺ کے قلب و فکر کا ترکیہ اور تطہیر کا عمل تو پیدائش سے پہلے ہی شروع فرمایا تھا۔ اس سلسلے میں آپ صلی اللہ علیہ وسلم کی والدہ ماجدہ حضرت آمنہؓ کے وہ تحریقات قابل غور اور اہمیت کے حامل ہیں جو انہیں دورانِ حمل یا پہ وقتِ ولادت پیش آئے۔ (۱۹) وہ تمام معتبر روایات جو ہمیں ان واقعات کے بارے میں ملتی ہیں جو آپ کی والدہ ماجدہ کو رسول اللہ ﷺ کی پیدائش یا اس سے قبل دورانِ حمل پیش آئے، انہیں یک جا کر کے دیکھا جائے تو یہ بات پاپیہ ثبوت کو پہنچتی ہے کہ اللہ تعالیٰ نے رسول اللہ ﷺ کی روحانی تربیت، تطہیر، قلب و فکر اور ترکیہ نفس کا خاص طور پر اہتمام فرمایا تھا، اور یہ سب کچھ اس لیے تھا کہ آپ صلی اللہ علیہ وسلم کی ذات مبارک کو مہیط وحی بنتا تھا، اور کلام الہی کو آپ دل و دماغ اور عملی زندگی میں محفوظ کرنا تھا۔

ترکیہ نفس اور تطہیر قلب کے سلسلے میں سب سے اہم و اقدح شق صدر ہے۔ شق صدر کا واقعہ رسول اللہ صلی اللہ علیہ وسلم کی زندگی میں کئی مرتبہ پیش آیا، ان واقعات میں دو مرتبہ پر اکثر سیرت نگار متفق ہیں، بعض چار مرتبہ کی روایات کو تسلیم کرتے ہیں، وہ محدثین اور سیرت نگار جو روایات کو جرج و تعدل کے اصولوں پر پرکھتے ہیں وہ دو مرتبہ شق صدر کے واقعے کو صحیح تسلیم کرتے ہیں۔

شق صدر کا پہلا واقعہ اس وقت پیش آیا جب آپ صلی اللہ علیہ وسلم کی عمر مبارک چار سال تھی، اور آپ صلی اللہ علیہ وسلم اپنی رضامی والدہ حضرت حلیمه سعدیہ کے گھر میں زیر پر درش تھے، قبیلہ بنو سعد کے علاقے کی صاف شفاف صحرائی فضا میں بچپن کے دن گزار رہے تھے۔ ایک روز آپ اپنے رضامی بھائیوں کے ساتھ آبادی سے باہر نکلے تو دوسنید پوش لوگ نمودار ہوئے، انہوں نے اس معموم بچے کو پکڑ کر لٹایا اور اس کے سینے کو چاک کر کے دل کو باہر نکالا، قلب کو زمزم سے دھویا، قلب کے اندر سے کوئی چیز نکالی اور یہ کہہ کر پیچنک دی کہ یہ شیطان کا حصہ تھا۔ قلب کو حکمت و معرفت کے انوار سے بھر کر دوبارہ سینے میں رکھ کر بند کر دیا۔ رضامی بھائی جو اس موقع پر ہاں موجود تھے گھبرائے ہوئے پریشانی کی حالت میں گھر آئے اور اہل خانہ کو سارا واقعہ بتایا۔

حضرت حلیمه اور ان کے شوہر گھبرا کر دوڑتے ہوئے وہاں آئے تو انہوں نے دیکھا کہ معموم بچہ یعنی محمد بن عبد اللہ ﷺ کھڑے ہوئے ہیں، ان کے چہرے کا رنگ فیض ہے اور ان پر خوف کی کیفیت

طاری ہے۔ حضرت حلیہؓ نے بچ کو گود میں اٹھا کر سینے سے لگایا، پھر ان سے پوچھا کہ کیا واقعہ ہوا ہے؟ مخصوص بچ نے سارا واقعہ انہیں بتایا تو دونوں حضرت حلیہ اور ان کے شوہر پریشان ہو گئے، انہوں نے سمجھا کہ شائد ان پر جن وغیرہ کا اثر ہو گیا ہے، حضرت حلیہ نے اس واقعے کے بعد ارادہ کر لیا کہ اس بچ کو ان کی والدہ ماجدہ کے پاس بھجو دیں۔

چنان چہ اس ارادہ سے حضرت حلیہؓ بچ کو لے کر آپ کے دادا عبدالمطلب کے پاس آئیں تو حضرت آمنہؓ گو حیرت ہوتی کہ یہ بچ کو کیوں واپس کرنے آئی ہیں۔ حضرت آمنہؓ کے اصرار پر حضرت حلیہؓ نے تمام واقعہ انہیں بتایا اور یہ کہا کہ ہمیں اندر یہ ہے کہ کوئی جن یا شیطانی قوت اس بچ کو کسی طرح کا نقصان نہ پہنچائے۔ تمام حالات سن کر حضرت آمنہؓ نے کہا کہ نہ کوئی جن میرے اس بچ کو نقصان پہنچا سکتا ہے نہ کوئی شیطانی قوت اس پر اثر انداز ہو سکتی ہے، اس لیے کہ میں نے اپنے بیٹے کی شان و عظمت کا مشاہدہ دوران حمل اور بہ وقت ولادت کر لیا ہے۔ اس بچے پر تو اللہ تعالیٰ کا خاص فضل و کرم ہے۔ (۲۰)

شق صدر کے پہلے واقعے کو ہم نے قدرے تفصیل کے ساتھ اس لیے بیان کیا ہے کہ اس واقعے کا قلب رسول کے تزکیہ و تطہیر سے خاص تعلق ہے، اور طاقت ور منور و مطہر قلب رسول کا کلام اللہ کی حفاظت اور اس کے ابلاغ میں نمایاں کردار رہا ہے۔

شق صدر کے واقعے کے پس پرده اللہ تعالیٰ کی بے شمار حکمتیں اور مصلحتیں ہوں گی۔ ان سب کا ادراک انسانی عقل و فہم کے لیے ممکن نہیں، البتہ اس واقعے میں غور و فکر کریں تو یہ حکمت واضح طور پر معلوم ہوتی ہے کہ اللہ تعالیٰ دنیا میں بھی اپنے کلام کو محفوظ کرنا چاہتے تھے۔ شق صدر کے ذریعے اللہ تعالیٰ نے قلب رسول کو وہ تقویت، پاکیزگی اور نورانیت عطا فرمائی کہ آپ ﷺ نے نہ صرف خود کلام اللہ کو اپنے قلب و دماغ میں محفوظ کر لیا بلکہ کہا ہے کہ اس قابلے میں سے گزار کر اس قابل کردیا تھا کہ ان کے قلوب اور ان کی عملی زندگی بھی کلام اللہ کی حفاظت کا ذریعہ بن گئی۔ یہ سلسلہ اب تک جاری ہے اور تباہی کی قیامت جاری رہے گا۔ یہ سب کچھ اللہ تعالیٰ کی تدبیر اور اس کے مخصوصہ بے کا حصہ تھا۔

اللہ تعالیٰ کے انفال میں جو تدبیر نظر آتا ہے اس کی بحکم ہمیں رسول اللہ صلی اللہ علیہ وسلم کے فیضوں میں بھی نظر آتی ہے۔ بیرت طیبہ کا عیق طالبہ سمجھی تو واضح طور پر نظر آئے گا کہ آپ کے فیضے بھی با قاعدہ مخصوصہ بندی کے نتیجے میں وقوع پذیر ہوتے تھے۔ اس مقامے میں ہم آپ کے چند فیضوں کا جائزہ لیں گے اور یہ دیکھنے کی کوشش کریں گے کہ آپ صلی اللہ علیہ وسلم امت کے معاملات میں

کس طرح منصوبہ بندی فرماتے تھے اور نظم ملت سے متعلق امور کس طرح طے فرماتے تھے۔ امت مسلمہ کی تاریخ میں دو ہجرتوں، ہجرت جبشہ اور ہجرت مدینہ کو اہم اور نمایاں مقام حاصل ہے۔ درج ذیل طور میں ہم پہلے ہجرت جبشہ کے فیصلے میں منصوبہ بندی کا جائزہ لیں گے اور پھر ہجرت مدینہ کے لیے منصوبہ بندی کا جائزہ لیں گے۔

ہجرت جبشہ کا واقعہ نبوت کے پانچ سال پیش آیا، رسول اللہ ﷺ نے اپنے صحابہ کرام کو ہجرت جبشہ کا مشورہ دینے سے قبل منصوبہ بندی کے دو عناصر کو ملاحظہ رکھا، ایک ہجرت کے مقاصد کا تعین تھا اور دوسرا ہے ہجرت سے قبل سرز میں جبشہ کے سیاسی، معاشرتی اور معاشری حالات کا تجزیہ تھا۔ جہاں تک مقاصد کا تعلق ہے تو سرفہرست مقصد تو یہ تھا کہ سرز میں مکہ میں مسلمانوں پر جو عرصہ حیات نگ کر دیا گیا تھا، اور جس ظلم و تم کا وہ شکار تھے اس سے انہیں نجات دلائی جائے۔ آپ کو ایک ایسے خطے کی تلاش تھی جہاں مسلمانوں کے جان و مال کو محفوظ حاصل ہو سکے۔ دوسرا مقصد یہ تھا کہ سرز میں مکہ جہاں انہیں اپنے دین کے مطابق زندگی گزارنے کی اجازت نہیں تھی وہاں سے نکل کر کسی ایسی جگہ ہجرت کر جائیں، جہاں وہ اپنے دین پر بلا روک ٹوک عمل کر سکیں۔ ہجرت جبشہ میں یہ دونوں مقاصد نمایاں نظر آتے ہیں۔

ترک وطن کر کے کسی دور روز اجنبی خطے میں جا کر آباد ہونے کا فیصلہ ایک مشکل ترین فیصلہ ہوتا ہے، لہذا اس بات کو پہلے سے یقینی بنانا ضروری ہوتا ہے کہ اس علاقے میں جا کر آباد ہونے سے وہ مقاصد حاصل ہو جائیں گے جو وہ حاصل کرنا چاہتے ہیں یا حاصل نہیں ہو سکیں گے۔

رسول اللہ ﷺ کے پاس جبشہ کے حالات جانے کے لیے دو ذریعے تھے۔ ایک ذریعہ تو جبشہ کے وہ تاجر تھے جو اپنا تجارتی مال لے کر مکہ مکرمہ کے تجارتی میلوں میں آیا کرتے تھے، یا مکہ مکرمہ کے وہ تاجر جو تجارتی سلسلے میں جبشہ جاتے رہتے تھے۔ رسول اللہ ﷺ ان سے ذاتی طور پر ملاقاتوں کے لیے شریف لے جاتے اور ان سے وہاں کے حالات معلوم کیا کرتے تھے۔ دوسرا ذریعہ وہ زائرین اور حجاج تھے جو بیت اللہ کی زیارت کے لیے ایام حج میں باشرحرم (حرمت والے مہینے) میں آیا کرتے تھے رسول اللہ ﷺ ان کے ساتھ ملاقاتوں کے لیے بھی جا کرتے تھے۔ ان سے نہ صرف وہاں کے حالات دریافت کیا کرتے تھے بل کہ موقع محل کی مناسبت سے دین کا پیغام بھی پہنچایا کرتے تھے۔ اس طرح متفرق ذرائع سے حاصل ہونے والی معلومات کو پر کھ کر آپ ﷺ نے جبشہ کے بارے میں رائے قائم فرمائی، وہاں کی سیاسی اور معاشرتی صورت حال کا جائزہ لیا، وہاں کے حکم ران کے بارے میں رائے قائم کی، پھر مطمئن ہو کر مسلمانوں کو مشورہ دیا کہ بلا وجد جبشہ ہجرت کر جائیں:

لو خرجتہ الی ارض حبشه فان بها ملکا لا یظلم عنده احد، وہی ارض صدق حتی يجعل الله لكم فرجا مما انتم فيه (۲۱)

یہ مناسب ہو گا کہ تم جب شے چلے جاؤ، اس لیے کہ وہاں ایسا بادشاہ حکم ران ہے جس کی مملکت میں کسی ظلم نہیں ڈھایا جاتا، یہ سر زمین صدق ہے (تم وہاں اس وقت تک قیام کرو) جب تک اللہ تعالیٰ تمہارے لیے ان مناسب سے نکلنے کی کوئی اور راہ پیدا فرمادے۔

رسول اللہ ﷺ کی یہ رائے قابل اعتماد و ذرائع سے حاصل شدہ معلومات، ان کے تجزیہ اور اپنے استدلال پر مبنی تھی۔ رسول اللہ ﷺ کے مشورے پر مسلمانوں نے جب شہ کی جانب بھرت کی اور رسال ہا سال وہاں قیام کیا۔ کچھ حضرات بھرت مدینہ کے بعد بھی کچھ عرصے وہاں قیام پڑی رہے۔ تقریباً ایک دہائی یا اس سے بھی کچھ زیادہ عرصہ سر زمین جب شہ میں مسلمانوں کے قیام نے رسول اکرم ﷺ کی جب شہ کے پارے میں قائم کردہ رائے کو بالکل درست ثابت کیا۔ بعد کے حالات اور تاریخ نے آپ ﷺ کے تصریح کے ایک ایک لفظ کو صحیح ثابت کیا۔ (۲۲)

رسول اللہ صلی اللہ علیہ وآلہ وسلم کا دوسرا اہم ترین فیصلہ، جس کا ہم جائزہ لینا چاہتے ہیں، وہ بھرت مدینہ ہے۔ بعض روایات سے پتہ چلتا ہے کہ رسول اللہ ﷺ کو مقام بھرت خواب میں دھکایا گیا تھا۔ آپ نے خواب میں دیکھا کہ آپ کسی نگرانی علاقے کی طرف بھرت فرمائے ہیں۔ نگرانی کو دار بھرت دیکھ کر رسول اکرم ﷺ کو خیال ہوا کہ شائد نیما سہ یا مجرم میں نے کوئی جگہ دار بھرت قرار پائے گی، لیکن سر زمین یثرب ہی آپ کا دار بھرت قرار پائی۔ (۲۳) یثرب کو ایک مستقل دار بھرت بننا تھا، لہذا یہاں بھرت بھرت کے لیے زیادہ غور و فکر اور بہتر منصوبہ بندی کی ضرورت تھی۔

یثرب کے حالات کا جائزہ لینے کے لیے رسول اللہ ﷺ نے اہل یثرب کے ساتھ براہ راست رابطہ قائم کر لیا تھا۔ وہاں سے آنے والے اور وہاں جانے والے تاجروں کے ذریعے بھی اور وہاں سے آنے والے زائرین اور حاج کے ذریعے بھی۔ لیکن سب سے زیادہ قابل اعتماد ذریعہ قریش کے تاجر تھے جو اپنا سامان تجارت لے کر وہاں جایا کرتے۔ یہ لوگ وہاں کے سیاسی و معماشی اور معاشرتی حالات جاننے کا ذریعہ تھے۔

خود رسول اللہ ﷺ کا بھی بچپن میں یثرب جانا ثابت ہے، لیکن یہ سفر کم عمری میں پیش آیا تھا۔ رسول اللہ صلی اللہ علیہ وآلہ وسلم کی جب عمر مبارک چھ برس تھی، تو آپ کی والدہ ماجدہ آپ کو لے کر یثرب گئی تھیں۔ اس سفر کی دو وجہات تھیں ایک تو آپ کے دادا کے نہیں خاندان بنو حمار کے لوگ یہاں آباد تھے،

دوسرے رسول اللہ صلی اللہ علیہ وسلم کے والد اور حضرت آمنہ کے شوہر حضرت عبد اللہ کی قبر یہاں تھی۔ اس لیے حضرت آمنہ نے یہاں کاسفر کیا تاکہ آپ صلی اللہ علیہ وسلم کو دادا کے نہایی رشتہ داروں سے ملوادیں، اور اپنے شوہر کی قبر پر بھی حاضری دیں۔ (۲۲)

اگرچہ محمد ﷺ نے یہ سفر بہت کم عمری میں کیا تھا لیکن اللہ تعالیٰ نے رسول اللہ صلی اللہ علیہ وسلم کو چین ہی سے غیر معمولی ذہانت اور مضبوط حواس عطا فرمائے تھے، اس لیے یہاں کی بہت سی باتیں اور جگہیں اٹھیں، بھرت کے بعد بھی یاد تھیں۔ مکہ کرہ میں منعقد ہونے والے تجارتی میلے (اسواتق) بہت شہرت رکھتے تھے، رسول اللہ صلی اللہ علیہ وسلم باہر سے آنے والے وفد سے ملاقاتوں کے لیے یہاں تشریف لایا کرتے تھے اور ان سے نہ صرف وہاں کے حالات دریافت کرتے بل کہ مناسب موقع دین اسلام کی دعوت بھی موڑ انداز میں پیش فرمایا کرتے تھے۔

نقش مکانی اور بھرت کا معاملہ بہت سخیدہ اور بڑی اہمیت کا حامل تھا۔ اس لیے رسول اللہ ﷺ چاہتے تھے کہ جس نظرِ ارضی میں بھرت کر کے جائیں وہاں کی ابتوئی زندگی، رسم و رواج اور سیاسی نظم کے بارے میں پوری طرح آگاہی ہوتا چاہیے، اور وہاں کے بااثر طبقات کے ساتھ بھی باقاعدہ کوئی معاملہ طے پا جانا چاہیے۔ اور اگر کوئی معاہدہ طے پا جائے تو اسے فی الوقت صیخراز میں رہنا چاہیے اور اہل مکہ کو اس کا علم نہیں ہونا چاہیے، اس لیے کہ وہ معاہدے کی تکمیل کی راہ میں رکاوٹ بنیں گے۔ چنان چہ رسول اللہ ﷺ نے شرب سے آنے والے کچھ لوگوں کے ساتھ عقبہ کے مقام پر رات کے وقت خفیہ ملاقاتوں کا اہتمام کیا۔ چنان چہ رسول اللہ ﷺ نے حج کے موقع پر شرب سے آنے والے کچھ لوگوں کے ساتھ رات کے وقت عقبہ کے مقام پر ملاقات کی۔ ان لوگوں نے رسول اللہ ﷺ کی پاتوں کو غور سے سناء، آپ ﷺ نے اخلاقی توحید و رسالت اور ایمان کا پیغام بھی پر ادا راست رسالت مآب کی زبان سے سناء، آپ ﷺ نے اخلاقی اقدار اور اصولوں کی اہمیت کو اجاگر فرمایا۔ عقبہ کے مقام پر یہ چھلی ملاقات تھی، وفد کے سب ہی لوگ آپ کی پاتوں اور آپ کی شخصیت سے متاثر ہوئے، اور آئندہ سال پھر حج کے موقع پر اسی جگہ ملاقات کا وعدہ کر کے رخصت ہوئے۔

اگلے سال بارہ افراد پر مشتمل ایک بڑا وفد آیا، اس میں اوس وغزر جدوفنوں قبیلوں کے لوگ شریک تھے، انہوں نے بھی عقبہ کے مقام پر آپ صلی اللہ علیہ وسلم سے ملاقات کی، اس ملاقات کو بھی خفیر کھا گیا۔ اس اجلاس میں آنے والے وفد کے تمام ارکان نے اسلام قبول کر کے باقاعدہ رسول اللہ صلی اللہ علیہ وسلم کے ہاتھ پر بیعت بھی کی۔ اس بیعت کے تین اجزاء تھے:

پہلا جایمان کا اقرار،

دوسرا جز اعلیٰ اخلاقی اقدار کو پاننا

اور تیسرا جز رسول اللہ صلی اللہ علیہ وسلم کی اطاعت تھا

اس ملاقات میں ایک اہم فیصلہ یہ ہوا کہ رسول اللہ صلی اللہ علیہ وسلم نے اپنے ایک انتہائی معتمد، ذین و فاضل صحابی حضرت مصعب بن عمير گواہیل پیرشب کی تعلیم و تربیت کے لیے بھیجنے کا اعلان فرمایا۔ حضرت مصعب بن عمير گوائد تعالیٰ نے ابلاغ اور تضمیم کی خاص صلاحیتوں سے نوازا تھا، وہ ایک اعلیٰ درجے کے معلم تھے اور بہت مخلص مرتبی بھی تھے، ساتھ ہی وہ رسول اللہ صلی اللہ علیہ وسلم کے سفیر اور خصوصی نمائندے کی تیشیت بھی رکھتے تھے۔ حضرت مصعبؓ نے ان تمام حیثیتوں میں اپنے فرائض اور ذمے دار یوں کو بہت کام یابی کے ساتھ بھایا۔ حضرت مصعبؓ کی تعلیم و تربیت کے نتیجے میں اسلام کی اشاعت کا کام بہت تیز ہو گیا، سفارت کاری اور اخلاقی تربیت کے نتیجے میں اوس وغیرہ کے قبائل باہمی دشمنیوں کو بھلا کر اسلامی اخوت وحدت کا حصہ گئے، قبائلی گروہیت اور علاقائیت سے نکل کر امت کا تصور واضح ہونے لگا۔

حضرت مصعب بن عیرؓ نے سال بھر بڑی محنت و اخلاص کے ساتھ پیرشب میں اپنے فرائض انجام دیتے رہے اور بیعت عقبہ ثانیہ سے پہلے مکرمد و اہل تشریف لے گئے۔ مکرمد آنے کے بعد انہوں نے یقیناً رسول اللہ صلی اللہ علیہ وسلم کو وہاں کے تمام حالات سے آگاہ کیا ہو گا، وہاں کے بدلتے ہوئے حالات پر روشنی ڈالی ہو گی، پھر ان تمام معلومات کی روشنی میں آئندہ سال ایک حقیقی اجلاس کا اہتمام کیا۔ اہل پیرشب کے ساتھ آپ نے اپنی کی تیسری ملاقات کے انتظامات کمل فرمائے۔ اس مرتبہ پیرشب سے ایک بہت بڑا وفد آیا جو بہتر افراد پر مشتمل تھا، اوس وغیرہ دونوں قبائل کے نمائندے اس وفد میں شامل تھے، ان میں دو خواتین بھی تھیں۔ اس وفد کے ساتھ مذاکرات کا سلسہ بھی عقبہ کے مقام پر ہوا، آخر میں اس وفد کے تمام نمبران نے رسول اللہ صلی اللہ علیہ وسلم کے ہاتھ پر بیعت کی، اس مرتبہ ایمان و اخلاق کے ساتھ رسول اللہ صلی اللہ علیہ وسلم کو مکمل تحفظ فراہم کرنے اور ضرورت پر نے پر آپ اور آپ کے صحابہ کرام کا دفاع کرنے کے عہد پر بھی بیعت کی۔ یہ بیعت تاریخ میں بیعت عقبہ ثانیہ کہلاتی ہے۔ اس اجلاس کی بھی ساری کاروائی کو مکمل رازداری میں رکھا گیا۔ (۲۵) بیعت عقبہ ثانیہ کے موقع پر ایک اور اہم پیش رفت ہوئی۔ رسول اللہ ﷺ نے پیرشب کے قبائل کو مدد و مشتمل کرنے کے لیے بارہ نقبیوں کو مقرر فرمایا۔ نقبیوں کے تقریر کے لیے طریقہ کاریہ اختیار فرمایا کہ آپ نے وفد کے لوگوں سے فرمایا کہ تم اپنے میں سے بارہ

لوگوں کے نام پیش کرو، میں انہیں بے طور نتیب مقرر کروں گا، تاکہ وہ اپنے لوگوں کی نگرانی کا فریضہ بھی انجام دیں اور اجتماعی معاملات میں بھی لوگوں کی رہنمائی کریں۔ نقیبوں کے تقریر کے بعد آپ ﷺ نے انہیں ان کے فرائض سے اس طرح آگاہ فرمایا:

انتمر علیٰ قومکم بما فیهم کفلاء ککفالة الحوارین لعیسیٰ بن مریم و أنا

کفیل علیٰ قومی یعنی المسلمين. قالوا انعم (۲۶)

تم اپنی قوم کے معاملات کے اس طرح ذمے دار ہو جس طرح عیسیٰ بن مریم کے حواری ذمے دار تھے، اور میں بھی اپنی قوم یعنی مسلمانوں کا ذمے دار ہوں، نسبتے کہا بالکل صحیح ہے۔ رسول اللہ صلی اللہ علیہ وسلم کے مذکورہ الفاظ پر غور کیجیے تو یہ بات واضح نظر آئے گی کہ آپ نے ان نقیبوں کو ہر قسم کی دینی و معاشرتی اور سیاسی امور سے متعلق ذمے داریاں ان کے پروردگاری تھیں۔ ان نسبتے مدینہ منورہ کی اجتماعی زندگی کے ارتقا اسلام کی ترویج و اشاعت اور مملکت مدینہ کے استحکام میں عظیم الشان کردار ادا کیا۔ (۲۷)

ہم نے ہجرت مدینہ سے پہلے ہونے والے واقعات، مذاکرات اور معاہدات کو تفصیل سے اس لیے بیان کر دیا ہے، تاکہ ان کی روشنی میں ہجرت کے لیے کی جانے والی منصوبہ بندی کو بہتر طور پر سمجھا جاسکے۔ رسول اللہ ﷺ کے ذہن میں اہل ایمان اور دین اسلام دونوں کو نہ صرف تحفظ فراہم کرنے کا پروگرام تھا بلکہ اشاعت دین کے لیے اور یہ شب کے سیاسی، معاشرتی حالات کو بہتر بنانے کے لیے بھی کچھ تجارتی و تحسیس جو ہجرت کے منصوبے ہی کا حصہ تھیں۔

رسول اللہ ﷺ نے بیعت عقبہ ثانیہ کے بعد مسلمانوں کو اجابت دے دی کہ وہ خاموشی کے ساتھ یہ شب چلے جائیں۔ صحابہ کرام نے راز داری کے ساتھ انفرادی طور پر بہت چھوٹے گروہ کی صورت میں ترک وطن کر کے یہ شب پہنچانا شروع کر دیا۔ خود رسول اللہ صلی اللہ علیہ وسلم نے بھی سفر ہجرت کی تیاریاں شروع کر دیں۔

منصوبہ ہجرت کے چند نمایاں پہلو تھے، سرفہrst یقہا کہ اس سفر کے تمام مرحلے کو پوری طرح راز میں رکھا جائے، بہترین رفیق سفر کا انتخاب کیا جائے، محفوظ ترین راستے کا تعین کر لیا جائے۔ چنانچہ پہلے مرحلے میں یہ طے کیا کہ مکہ مدنے سے نکل کر کسی ایسے خفیہ مقام کا انتخاب کیا جائے جہاں چند روز قیام کر کے اہل مکہ کے پر عمل کا بھی جائزہ لیا جاسکے، اور اپنے آپ کو ان کی مخفی سے بھی محفوظ رکھا جاسکے۔ ان ذمے داریوں کو بناہنے کے لیے آپ نے مناسب لوگوں کا تعین فرمایا۔ منصوبہ ہجرت پر عمل شروع ہوا تو اپنے

رفیق سفر حضرت ابو بکرؓ کی میت میں غار ثور جو جنوب کی طرف ہے میں کے راستے میں واقع تھا، پہلی منزل قرار پایا۔ یہاں ان دونوں حضرات نے تین روز قیام کیا۔ دوران قیام قریش مکہ کے رو عمل اور ان کے عزائم سے مطلع کرنے کی ذمے داری، غار ثور میں خوارک پہنچانے کی ذمے داری، سب سے پڑھ کر یہ خوارک اور اہل مکہ کے رو عمل کے بارے میں معلومات پہنچانے والوں کی محرومیں آمد و رفت کی وجہ سے جو آثار و نشانات پیدا ہو رہے تھے، جو غار میں چھپے ہوئے مسافرین کی نشان وہی کرنے کے لیے کافی تھے، انہیں محکم کرنے کی ذمے داری، اور پیر نما رثو سے شریب تک سفر کے لیے گائیڈ کا تعین اور اس کے فرائض، یہ سب کچھ تفصیل کے ساتھ طے کر لیا گیا تھا۔ جو کام جس فرد کے ذمے لگا گیا تھا وہ اس نے پورے احساس فرض اور ذمے داری کے ساتھ نبھایا۔ (۲۸)

ہجرت کے مقاصد

کوئی بھی اہم اور جامع مخصوصہ اس وقت تک مکمل نہیں ہو سکتا، جب تک اس عمل کے مقاصد کا تعین نہ کر لیا جائے۔ رسول اللہ ﷺ کے ذہن میں ہجرت پیغمبر کے مقاصد واضح ہے۔ سرفہرست مقصد تو یہ تھا کہ اہل ایمان کو مکہ والوں کے ظلم و تم سے نجات دلائی جائے، ان کی جان و مال اور عزت و آبرو کو تحفظ ل جائے، یہ بھی مقاصد میں شامل تھا کہ مسلمان آزادی کے ساتھ اپنے دین کی تعلیمات پر عمل کر سکیں، عبادات اور دینی احکام پر عمل کی راہ میں کوئی رکاوٹ نہ رہے، امت مسلم کو منظم کر کے امت کی وحدت کو مستحکم کر دیا جائے۔ اسلام ساری انسانیت کا دین ہے، لہذا دعوت دین کی راہ میں کوئی رکاوٹ باقی نہ رہے اور دین کا پیغام سارے انسانوں کو بغیر کسی رکاوٹ کے پہنچانے کی سہولت میسر ہو جائے۔

جہاں تک جان و مال کے تحفظ کا تعلق ہے تو اس کے لیے رسول اللہ صلی اللہ علیہ وسلم نے بیعت عقبہ غانیہ کے موقع پر اوس و خزر ج کے بڑے مضبوط قبائل سے معاهدہ کر کے تحفظ کی ضمانت حاصل کر لی تھی۔ لیکن رسول اکرم نے صرف اس معاهدے پر اکتفا نہیں کیا مل کر مدینہ منورہ پہنچنے کے بعد وہاں کی اجتماعی، سیاسی اور قبائلی حالات کو دیکھتے ہوئے مسلمانوں کی جان و مال کے تحفظ کے لیے بہت سے ضروری اقدامات کئے، ان میں ایک اہم قدم یہ تھا کہ وہاں رہائش پذیر تمام لوگوں کے لیے مسجد، نسل، قبائل اور گروہی تفہیق سے بالآخر ہو کر علاقے میں امن و سلامتی کے قیام اور تمام گروہوں کے حقوق و فرائض کے تعین کے ایک تحریر تیار کی جو صحیفہ، کتاب یادستور کے عنوان سے مشہور ہے۔ یہ صحیفہ تقریباً اون و فعات پر مشتمل ہے۔

اس دستوری تحریر کے نفاذ سے مدینہ منورہ میں ایک ایسی آئینی مملکت وجود میں آگئی جہاں نہ صرف مسلمان مل کر دیگر مذاہب کے بیرون کار بھی، جنہوں نے دستور مدینہ کو قبول کر لیا تھا اس دستوری مملکت میں امن و سلامتی کے ساتھ زندگی گزار سکیں، ان کے جان و مال، عزت و آبرو کو بھی تحفظ مل گیا، اور مذہبی معاملات کو بھی تحفظ حاصل ہو گیا۔ دستور مدینہ کے نفاذ سے مدینہ منورہ میں ایک آئینی نظام قائم ہو گیا، قانون کی بالا دستی اور گرفت مضبوط ہو گئی، اور اندر و فی استحکام کے ساتھ ساتھ بیرونی حملوں کی صورت میں مملکت مدینہ کے دفاع کا اہتمام بھی ہو گیا۔ اس طرح ایک ایسی دستوری حکومت اور معاشرہ وجود پذیر ہوا جہاں مختلف مذاہب اور مختلف خطوں کے لوگ مل جل کر رہے ہیں۔ (۲۹)

ہم نے اوپر ذکر کیا ہے کہ امت مسلم کی وحدت اور اس کا استحکام بھی ایک اہم مقصد تھا، اور اس مقصد کو رسول اللہ صلی اللہ علیہ وسلم کی زندگی میں ہمیشہ ترجیح حاصل رہی ہے۔ رسول اللہ صلی اللہ علیہ وسلم ایک طرف مدینہ منورہ کے تمام قبائل اور گروہوں کو ایک دستور کے تحت جمع فرمائے تھے تو دوسری طرف انصار و مہاجرین کے درمیان موافقة فرمائے تھے۔ اس لیے کہ امت مسلم کی وحدت اور استحکام کے بغیر مقاصد بھرت کی سمجھیل نہیں ہو سکتی تھی۔ امت مسلم کی وحدت دین کا ایک بنیادی اصول ہے، اسے ہر صورت اور ہر حالت میں برقرار رکھنے اور سمجھنے ترکرنے کی ضرورت ہمیشہ رہتی ہے۔ لہذا رسول اللہ ﷺ نے اس مقصد کو پیش نظر رکھتے ہوئے انصار و مہاجرین کے درمیان موافقة قائم کر کے اس فتنے کا قلعہ قلع کیا جو عبد اللہ بن ابی اور بعض دیگر خفیہ قوئیں علاقائی اور نسلی تحصیبات کو ابھار کر مسلمانوں میں تفرقیت پیدا کرنا چاہتی تھیں۔ عبد اللہ بن ابی کی نیشان ازم کی تحریک اور علاقائیت کے تحصیبات پر نعروں سے نشنے کے لیے موافقة کا عمل بہت ضروری ہو گیا تھا، تاریخ گواہ ہے کہ موافقة نے اس فتنے کے خلاف ایک مضبوط حفاظتی بند باندھ دیا تھا۔ (۳۰)

اسوہ حسنة کی روشنی میں منصوبہ بندی کے موضوع پر ہماری مندرجہ بالا بحث سے منصوبہ بندی کے بہت سے زاویے اور مختلف پہلو اجاگر ہوتے ہیں۔ اس بحث سے ہم یہ تجھے اخذ کر سکتے ہیں کہ منصوبہ بندی اسوہ حسنة کا ایک ایسا اصول ہے، جس پر عمل کرنا واجب ہے، کام یا ب منصوبہ بندی کے نیلے وسیع علم، حالات و زمانہ پر گہری نظر، اعلیٰ اخلاقی القدر اور ذہانت و فراست کا پایا جانا بہت ضروری ہے۔ انسان جب اپنی خدا و اصلاحیتوں سے کام لیتا ہے اور اللہ تعالیٰ کی ذات پر بکھر و سر کر کے جدوجہد کرتا ہے تو اللہ تعالیٰ ضرور اس کی رہنمائی فرماتا ہے:

وَالَّذِينَ جاهَدُوا فِي نَحْنُ نَهْدِيَنَّهُمْ مُبْلِغاً ط (۳۱)

جو لوگ ہماری راہ میں جدوجہد کرتے ہیں، ہم ان کے لیے اپنے تک تنخچے کے بہت سے راستے کھول دیتے ہیں۔

زندگی کے سفر میں ہر فرد کو کچھ نیچے کرنا پڑتے ہیں، کبھی کبھی نازک معاملات بھی پیش آ جاتے ہیں جہاں فوری طور پر فیصلہ کرنا پڑتا ہے، انسان کو ہر حالت میں اپنے علم، تجربے اور ذہانت کو استعمال کرنا چاہیے۔ ذہین اور صاحب علم انسان جلدی میں بھی صحیح فیصلہ کر لیتا ہے۔ وہ مختروقت میں بھی ایک قابل عمل منصوبہ اپنے ذہن میں تیار کر لیتا ہے، اور موقع کا بھرپور فائدہ اٹھاتے ہوئے بروقت فیصلہ کر لیتا ہے، اور اگر اسے وقت میرا آ جائے تو پھر وہ دورس مناج کی جامع منصوبے بندی بھی اچھے انداز کر لیتا ہے۔

رسول اللہ ﷺ کے اسوہ حسنے میں باقاعدہ منصوبے کے ساتھ امور کو انجام دینے کا اصول واضح طور پر نمایاں نظر آتا ہے۔ امت مسلمہ کو اپنے تمام معاملات، خواہ ان کا تعلق انفرادی امور سے ہو یا اجتماعی و ملی امور سے، طے کرنے کے لیے بہت ضروری ہے۔ بھی اسوہ حسنہ کا اصول ہے۔ اسوہ حسنہ پر عمل پیرا ہونے سے ہی مومنانہ فراست پیدا ہوتی ہے، یہی فراست اعلیٰ منصوبہ بندی کے لیے مطلوب ہے۔

حوالے

- ۱۔ المؤمنون: ۱۱۵
- ۲۔ یونس: ۳
- ۳۔ ابن حثیور لسان العرب: پڑیل مادہ در
- ۴۔ الرعد: ۲: ۳
- ۵۔ حم السجدہ: ۹
- ۶۔ حم السجدہ: ۱۰
- ۷۔ حم السجدہ: ۱۲
- ۸۔ ابن کثیر، تفسیر القرآن العظیم: سورہ حم السجدہ آیات نمبر ۹ تا ۱۲ کی تفسیر ملاحظہ کیجیے
- ۹۔ البروج: ۲۰، ۲۱: ۲۹
- ۱۰۔ ابن کثیر، تفسیر القرآن العظیم: ج ۲، ص ۲۹۸
- ۱۱۔ اشتراء: ۱۹۲: ۱۹۳
- ۱۲۔ یہ نکتہ ہمارے شریف اکیڈمی کے سابق سکریٹری اسلامی نظریاتی کنسل رفیق ڈاکٹر اکرم الحق یاسین نے پیش کیا ہے۔

- کیا۔ اللہ تعالیٰ ان کے علم و عمل میں برکت عطا فرمائے۔
- ۱۳۔ حم السجده: ۲۲
 - ۱۴۔ الاسراء: ۱۰۵
 - ۱۵۔ البقرہ: ۱۷۵
 - ۱۶۔ مسلم بن الحجاج انقشیری۔ الجامع الحسن: کتاب الصیام، باب فضل شهر رمضان، رقم الحدیث ۲۳۹۵
 - ۱۷۔ الدخان: ۳
 - ۱۸۔ القدر: ۱
 - ۱۹۔ دیکھیے ابن ہشام: السیرۃ النبویہ۔ مصطفیٰ البانی الحنفی، قاهرہ، ۱۳۵۵ھ/۱۹۳۶ء: ج ۱، ۱۶۶۔ ابن کثیر۔ السیرۃ النبویہ۔ دارالكتب العلمیہ، بیروت: ج ۱، ص ۱۰۸۔ المیوطی، جلال الدین۔ الخناس الکبری۔ المکتبة المحتفظیة، پشاور، ستان: ج ۱، ص ۸۷
 - ۲۰۔ ابن ہشام: ج ۱، ص ۱۳۷۔ ۲۔ ۱۔ ابن کثیر، السیرۃ النبویہ: ج ۱، ص ۱۱۳۔ ۲
 - ۲۱۔ ابن ہشام: ج ۱، ص ۳۳۲
 - ۲۲۔ ارض جہش کے حالات کے تجزیے کے لیے دیکھیے، فاروقی، محمد یوسف۔ اسوہ حدث سے ماخوذ و مقتولی، قانونی اور انتظامی اصول۔ مجلہ السیرہ عالمی، شمارہ ۲۰۱۲، ۲۰۲۳، ص ۲۶، ۲۷
 - ۲۳۔ بخاری، محمد بن اسحاق۔ الجامع الحسن: کتاب مناقب الانصار، باب: بحیرۃ النبی و اصحابہ الرضیۃ: شعبی تغفاری۔ سیرۃ النبی۔ ادارہ اسلامیات، لاہور ۲۰۰۲ء: ج ۱، ص ۱۳۶۔ دانا پوری، عبد الروف۔ السیرۃ نور محمد کراچی: ج ۱۔ عبدالمطلب بن ہاشم کی والدہ سلمی بنت عمر و قبیلہ بنونجہار سے تھیں، دیکھیے ابن ہشام، السیرۃ: ج ۱، ص ۷۷
 - ۲۴۔ تفصیلات کے لیے دیکھیے، ابن ہشام: ج ۲، ص ۷۳۔ ۱۔ ابن کثیر۔ السیرۃ النبویہ: باب بدء اسلام الانصار، ج ۳۳۳
 - ۲۵۔ ابن ہشام۔ السیرۃ النبویہ: ج ۲، ص ۸۸۔ ۱۔ ابن کثیر، السیرۃ النبویہ: ج ۱، ص ۳۲۷، ابن کثیر۔ البدایہ و النھایہ: ج ۳، ص ۱۶۲
 - ۲۶۔ نقابہ عبدالرسالت میں ایک معاشرتی اور سیاسی ادارہ تھا، اس ادارے کی تفصیلات کے لیے دیکھیے، فاروقی، محمد یوسف۔ عبدالرسالت میں مملکت اور معاشرے کی تخلیل۔ اکٹھار القرآن، لاہور ۱۹۹۲ء: ۲۰۱۲
 - ۲۷۔ سفر بھرت کی منصوبہ بندی کی تفصیلات کے لیے دیکھیے۔ جاوید اقبال و محمد مشتاق احمد Planning in the

islamic Tradition: The Case of Hijrah Expedition, Quarterly insights.

vol.1 issue 3.2009

- ۲۹۔ ابن حشام۔ السیرۃ النبویہ: دیکھیے کتابیہ میں المهاجرین والا نصار و مواد عہد یہود، جس ۲۷۶۔ ابن کثیر۔
- ۳۰۔ السیرۃ النبویہ: مواد عہد یہود، ج ۲، ج ۳۰۹۔ ص ۳۰۹۔
- ۳۱۔ موانعہ کے بارے میں تفصیلات کے لیے دیکھیے: فاروقی، محمد یوسف۔ عبد رسالت میں معاشرے اور ملکت کی تخلیل ص ۹۲۔ ۷۰۔ غیاث المری، اکرم، مدینی معاشرہ۔ ترجمہ عذر انہم فاروقی۔ ادارہ تحقیقات اسلامی، اسلام آباد ۲۰۰۵ء
- ۳۲۔ العکبوت: ۲۹:۲۹

